

GÖYBÜRCİN

ISSN- 0207- 4710

11

2005-ciil

Özün
rənglə



OYUNLAR

ŞERLƏR

QIZIL BALIQ

Böyük bir çayın sahilindəki daxmada bir qoca öz qarısı ilə yaşayırırdı. Onlar çox kasib idilər. Qoca hər gün balıq ovuna gedər, toruna balıq düşsə, onu bişirib yeyər, düşməsə ac qalardılar.

Bir gün qocanın toruna qızıl balıq düşdü. Bir cüt göz gərək idi ki, onun gözəlliyyinə tamaşa eləsin.

Balıq dil açıb dedi:

- Məni yenidən çaya burax, əvəzində nə istəsən sənə bağışlayaram.

Qoca dilləndi:

- Mənim nə yaşamağa evim, nə geyinməyə paltarım, nə də yeməyə bir şeyim var.

Balıq dedi:

- Məni suya buraxsan, arzuladığın şeylərin hamısı olacaq.

Qoca balığı suya buraxıb, evə qayıdanda gördü ki, komasının yerində gözəl bir ev, çoxlu düyü, gözəl-gözəl paltarlar var.

Qoca sevinərək qarısına dedi:

- Görürsən, arvad, qızıl balığı suya buraxdım, o da əvəzində bizə bunları bağışladı.

Acgöz arvad ərinə acıqlandı:

- Qocalsan da körpə uşaq kimi ağlın yoxdu. Get balığın yanına, möhtəşəm bir saray, içi qızıl-gümüşlə dolu xəzinə, çoxlu düyü ilə dolu anbar, əkin sahəleri, kotanları, öküzləri istə. Bir də de ki, səni kəndin ağası seçsinlər.

Kişi çar-naçar çayın sahilinə gedib balığı çağırdı və arvadın sözlerini ona çatdırıldı.

Balıq dedi:

- Get, arzuladığın şeylərin hamısı sənin olacaq.

Qoca evə gələndə onu tətənə ilə qarşılıyıb, kəndin sahibi seçdilər. Onun xətir-hörməti, var-dövləti gündən-günə artdı. Onlar bolluq içinde yaşamağa başladılar. Lakin aradan bir ay keçməmiş arvad yenə də naşükürlük elədi:

- Bah, bah, bir kəndin ağası olmaq nə böyük şey imiş. Get balığa de ki, səni bütün dünyanın sahibi eləsin.

Hind nağılı

Qoca qorxa-qorxa dedi:

- Yox, yox, mən bunu eləyə bilmərəm. Sən əvvəl necə yaşadığımızı nə tez unutdu? Adam bu qədər naşükürlük eləməz. Balıq bize hər şey verib: gözəl saray, tükenmək bilməyən dadlı yeməklər, içi qızıl-gümüşlə dolu xəzinə... Sənə daha nə lazımdır?

Ancaq qarı gözünü yumub ağzını açdı. Dedi ki, ya balığın yanına gedib dediklərimi istə, ya da bir də evə qayıtma.

Yazlıq kişi çayın sahilinə gəlib balığı səslədi:

- Qızıl balıq, qızıl balıq, sahilə, yanına üz.

Ancaq qoca nə qədər çağırıldı, qızıl balıq üzüb sahilə gəlmədi.

- Qoca geri qayıdanda gördü ki, o var-dövlətdən, saraydan, xəzinədən əsər-əlamət yoxdu. Qarı yenə də cır-cındır içinde köhnə daxmanın içinde oturub ərinin yolunu gözləyirdi. Açıqdan onun ovurdular batmış, ağlamaqdan gözləri qıpqırmızı qızarmışdı.

Qoca öz qarısına baxıb təəssüfə dedi:

- Eh, arvad, arvad! Gör bizim başımıza nə iş gətirdin? Aza sahib durmayanın əli çoxdan da çıxar.

Acgözlüyün axırı belə olar.

Tərcümə edib işləyəni
R. Əliyev



Rəssam
Aytən